

# बाड़मेर लिग्नाइट माइनिंग कंपनी कराएगी बाड़मेर जैसलमेर हाईवे से प्रभावित गांवों की कनेक्टिविटी

जयपुर (का.सं.)। राज्य सरकार के संयुक्त उपक्रम बाड़मेर लिग्नाइट माइनिंग कंपनी द्वारा बाड़मेर-जैसलमेर हाईवे से प्रभावित गांवों के निवासियों को हाईवे से जोड़ने के लिए 96 करोड़ रु. की लागत से वैकल्पिक सड़क मार्ग का निर्माण कराया जाएगा। यह निर्णय बुधवार को अतिरिक्त मुख्य सचिव सार्वजनिक निर्माण विभाग श्री संदीप वर्मा की अध्यक्षता में आयोजित बैठक में लिया गया। श्री संदीप वर्मा ने बताया कि बाड़मेर-जैसलमेर नेशनल हाईवे के कारण जलिया कपूरडी क्षेत्र के गांववासी

प्रोपर कनेक्टिविटी नहीं मिलने के कारण प्रभावित हो रहे थे। उन्होंने बताया कि वैकल्पिक सड़क और कनेक्टिविटी सड़क के निर्माण से क्षेत्रवासियों को हाईवे व बेहतर सड़क सुविधाओं से जोड़ा जाएगा।

## सार्वजनिक निर्माण विभाग के माध्यम से होगा रोड का निर्माण

खान सचिव व बीएलएमसी की चेयरपर्सन आनन्दी ने बताया कि बाड़मेर लिग्नाइट कारपोरेशन की मार्च माह में आयोजित संचालक मण्डल की 68 वीं बैठक में उनके द्वारा क्षेत्र से गुजर रहे नेशनल हाईवे के कारण प्रभावित गांववासियों को संपर्क सड़क से जोड़ने के लिए कार्ययोजना तैयार करने के निर्देश दिए गए थे। कार्ययोजना के अनुसार बाड़मेर जैसलमेर हाईवे से प्रभावित रोहिली, लाखेटाली, चकदोलक आदि गांवों को जलिया कनेक्शनल हाईवे से जोड़ने के लिए नई रोड़ पर 27 करोड़ और कनेक्टिविटी रोड़ पर 69 करोड़ रु. कुल 96 करोड़ रु. का

व्यय आंका गया। आनन्दी ने बताया कि सड़क का निर्माण सार्वजनिक निर्माण विभाग द्वारा कराया जाएगा और उस पर होने वाली 96 करोड़ की राशि बीएलएमसीएल द्वारा उपलब्ध कराई जाएगी। उन्होंने बताया कि इससे क्षेत्र के करीब 5 हजार गांववासियों सहित हजारों लोगों को बेहतर रोड़ कनेक्टिविटी मिल सकेगी। आनन्दी ने बताया कि बीएलएमसीएल द्वारा कपूरडी-जलिया मार्ग से लिग्नाइट का खनन कर पावर प्लांट में विद्युत उत्पादन के लिए

उपलब्ध कराया जाता है। इसके साथ ही सामाजिक सरोकार के तहत भी क्षेत्रीय विकास के कार्य किये जा रहे हैं। बीएलएमसीएल के प्रतिनिधि अनिल सूद ने प्रस्तावित कार्ययोजना की जानकारी देते हुए गतिविधियों की जानकारी दी। बैठक में पीडब्ल्यूडी सचिव, पीडब्ल्यूडी के मुख्य अभियंता रोड्स विकास दीक्षित, आरएसएमएमएल सीजीएम अरुण सिंह, प्रतिनिधि एसएम अग्रवाल, कंपनी सचिव सौरभ शर्मा आदि ने हिस्सा लिया।



जयपुर शहर में बुधवार को हुई प्री मानसून की छितराई बारिश में सीकर रोड 1 नम्बर से टोडी तक कई जगह घुटनों तक पानी भरा। वहीं रोड नम्बर 2 मुख्य बाजार में भी पानी भर गया।

# भाजपा प्रदेश कार्यालय में मनाया जश्न

जयपुर। 18वीं लोकसभा में भाजपा नेता और पूर्व लोकसभा अध्यक्ष रह चुके कोटा सांसद ओम बिरला को लगातार दूसरी बार स्पीकर चुने जाने पर प्रदेशभर में खुशी का माहौल छा गया। सांसद भवन से लोकसभा की कार्यवाही को भाजपा प्रदेश कार्यालय में लाइव किया गया। इस दौरान भाजपा प्रदेश उपाध्यक्ष नारायण पंचारिया, नाहर सिंह जोधा, प्रदेश मंत्री पंकेश पोरवाल, भाजपा प्रदेश मीडिया

संयोजक प्रमोद वशिष्ठ, प्रदेश कार्यालय प्रभारी मुकेश पारीक सहित भाजपा पदाधिकारियों और कार्यकर्ताओं ने एक दूसरे को मिठाई खिलाकर खुशियां मनाईं, वहीं दूसरी ओर भाजपा कार्यालय में आतिशबाजी की गई। भाजपा प्रदेश उपाध्यक्ष नारायण पंचारिया ने कहा कि प्रधानमंत्री नरेंद्र मोदी के साथ सभी सांसदों ने कोटा सांसद ओम बिरला को फिर से

लोकसभा अध्यक्ष बनाया है इसके लिए प्रधानमंत्री को साधुवाद-धन्यवाद। मुझे विश्वास है कि जिस तरह 17वीं लोकसभा में ओम बिरला ने सदन का संचालन कुशल तौर पर किया था, उससे भी बेहतर तरीके से 18वीं लोकसभा में सदन की कार्यवाही चलेगी। भाजपा प्रदेश उपाध्यक्ष नाहर सिंह जोधा ने कहा कि लोकसभा स्पीकर के पद पर लगातार दूसरी बार राजस्थान से सांसद ओम बिरला को चुने जाने पर प्रधानमंत्री नरेंद्र

मोदी का आभार। भाजपा एससी मोर्चा प्रदेशाध्यक्ष कैलाश मेघवाल ने कहा कि कोटा सांसद ओम बिरला का लोकसभा अध्यक्ष बनने से पूरे प्रदेश में खुशी का माहौल है। सदन में विपक्ष भी चाहता था कि योग्य और कार्य कुशल व्यक्ति अध्यक्ष बनें, ऐसे में ओम बिरला को ध्वनिमत से अध्यक्ष बनाना पूरे प्रदेश के साथ देश के लिए गौरव का क्षण है। भाजपा कार्यकर्ताओं द्वारा नरेंद्र मोदी जिंदाबाद, भारतीय जनता पार्टी जिंदाबाद के नारे लगाए और आतिशबाजी कर खुशियां व्यक्त की। भाजपा कार्यालय में लोकसभा स्पीकर पद की कार्यवाही को लाइव दिखाया गया। इस दौरान भाजपा सह कोषाध्यक्ष अनिल सिसोदिया, भाजपा प्रदेश मीडिया संयोजक प्रमोद वशिष्ठ, प्रदेश मीडिया सह संयोजक मेहराज सिंह चौधरी, भाजपा युवा मोर्चा प्रदेशाध्यक्ष अर्जित चेवी, भाजपा प्रवक्ता नरेंद्र कटार, पैनैलिस्ट डॉ. चेतन प्रकाश राजपुरोहित, महिला मोर्चा शहर अध्यक्ष अनुराधा माहेश्वरी, युवा मोर्चा शहर जिलाध्यक्ष सुरेंद्र सिंह पुरुवंशी सहित भाजपा पदाधिकारी एवं कार्यकर्ता मौजूद रहे।

## शिक्षा संकुल में दिलावर ने किया पौधारोपण

जयपुर, (का.सं.)। डॉ. एस राधाकृष्णन शिक्षा संकुल परिसर में शिक्षा मंत्री दिलावर ने बुधवार को पौधारोपण कर मानसून का स्वागत किया। इस अवसर पर शासन सचिव, स्कूल शिक्षा कृष्ण कुणाल, राज्य परियोजना निदेशक अविचल चतुर्वेदी, निदेशक, माध्यमिक शिक्षा आशीष मोदी सहित शिक्षा विभाग के अन्य अधिकारियों ने भी वृक्षारोपण किया।

# मुख्यमंत्री ने केन्द्रीय मंत्रियों से शिष्टाचार भेंट की

नई दिल्ली/जयपुर। मुख्यमंत्री भजनलाल शर्मा ने बुधवार को नई दिल्ली में केन्द्रीय रेल मंत्री अश्विनी वैष्णव से मुलाकात की। इस अवसर पर प्रदेश में रेलवे की विभिन्न परियोजनाओं, सम्पर्क सुविधाओं व रेल कनेक्टिविटी को बेहतर बनाने पर विस्तृत चर्चा हुई। इस दौरान मुख्यमंत्री ने प्रदेश में रेलवे स्टेशनों के विस्तार, आरओबी-

आरयूबी निर्माण, रेल लाइनों के दोहराकरण एवं रेलवे के आधारभूत ढांचों के विकास कार्यों की सीमागत पर आधार व्यक्त किया। साथ ही, इन परियोजनाओं के विकास कार्यों में तेजी लाने का आग्रह भी किया। मुख्यमंत्री शर्मा ने नई दिल्ली में केन्द्रीय पर्यावरण, वन एवं जलवायु परिवर्तन मंत्री भूपेंद्र यादव से भेंट कर पर्यावरण एवं जलवायु परिवर्तन के

राज्य से संबंधित विषयों पर विस्तारपूर्वक बातचीत की। मुख्यमंत्री ने प्रदेश में पर्यावरण संरक्षण एवं संवर्धन की दिशा में राज्य सरकार द्वारा किये जा रहे कार्यों की जानकारी दी एवं इस कार्य में केन्द्र सरकार की ओर से मिल रही हर संभव मदद के लिए यादव का आभार व्यक्त किया। इस अवसर पर उत्तराखंड के मुख्यमंत्री पुष्कर सिंह धामी भी उपस्थित रहे।

# लोकसभा के दूसरी बार अध्यक्ष बनने पर बिरला को बधाई दी

जयपुर। राज्यपाल कलराज मिश्र, विधानसभा अध्यक्ष वासुदेव देवनानी, भाजपा प्रदेशाध्यक्ष सी.पी.जोशी व ऊर्जामंत्री हीरालाल नारिये ने दूसरी बार लोकसभा अध्यक्ष चुने जाने पर ओम बिरला को बधाई और शुभकामनाएं दीं हैं। उन्होंने कहा कि राजस्थान के लिए गौरव की बात है कि विश्व के

सबसे लोकतंत्र वाले राष्ट्र की सबसे बड़ी संवैधानिक सभा में राजस्थान के सांसद ओम बिरला लगातार दूसरी बार अध्यक्ष का पद संभालेंगे। उन्होंने कहा कि बिरला के मार्गदर्शन में लोकतंत्र को मजबूती मिलेगी और भारत तेजी से विकास के नए आयाम स्थापित करेगा। सत्रहवीं लोकसभा के सदन संचालन में बिडला

ने बेहतर भूमिका निभाई थी। इस बार भी बिडला के नेतृत्व में सदन का संचालन कुशलतापूर्वक चलेगा। ओम बिरला का सदा जीवन और विनम्र स्वभाव सभी को आकर्षित करता है। उनकी विशिष्ट कार्यशैली, गहन अनुभव और ज्ञान को देखते हुए एक बार फिर सदन ने उन पर अपना विश्वास व्यक्त किया है।

ने बेहतर भूमिका निभाई थी। इस बार भी बिडला के नेतृत्व में सदन का संचालन कुशलतापूर्वक चलेगा। ओम बिरला का सदा जीवन और विनम्र स्वभाव सभी को आकर्षित करता है। उनकी विशिष्ट कार्यशैली, गहन अनुभव और ज्ञान को देखते हुए एक बार फिर सदन ने उन पर अपना विश्वास व्यक्त किया है।

# सरकारी वकील की उपस्थिति सुनिश्चित क्यों नहीं कर रहे मुख्य सचिव : हाईकोर्ट

जयपुर, (का.सं.)। राजस्थान हाईकोर्ट ने मुकदमे की सुनवाई के दौरान सरकारी वकील के उपस्थित नहीं होने को गंभीरता से लिया है। इसके साथ ही अदालत ने मुख्य सचिव से पूछा है कि वे सरकारी पक्ष के अदालत में उपस्थित होने को सुनिश्चित क्यों नहीं कर रहे हैं।

अदालत ने मामले की सुनवाई 27 जून को तय करते हुए सरकारी वकील को पेश होने के निर्देश दिए हैं। जस्टिस अशोक कुमार जैन की अवकाशकालीन एकलपीठ ने यह आदेश भंवर सिंह के लिए सरकारी याचिका पर सुनवाई करते हुए दिए। बिड निरस्त करने के खिलाफ

दायर याचिका पर सुनवाई के दौरान अदालत की जानकारी में आया कि राज्य सरकार की ओर से पक्ष रखने के लिए कोई भी सरकारी वकील पेश नहीं हुआ है। इस पर अदालत ने कहा कि यह बड़ी गंभीर बात है कि सरकारी की ओर से अदालत में जानकारी देने के लिए कोई भी वकील उपस्थित

नहीं है। ऐसे में इसकी जानकारी मुख्य सचिव के संज्ञान में लाना जरूरी है। गौरतलब है कि इससे पूर्व में अदालत सरकारी वकील की उपस्थिति को लेकर मुख्य सचिव को तलब कर चुकी है। वहीं एक प्रकरण में इसकी जानकारी अदालत ने राज्यपाल को भी भेजी थी।

## झोला बैंक मशीन स्थापित

जयपुर। नगर निगम ग्रेटर द्वारा प्रतिबंधित सिंगल यूज प्लास्टिक के संबंध में मालवीय नगर जोन उपायुक्त अर्शदीप बराड ने वार्ड नं. 150 जनता स्टोर मार्केट में एक और नई पहल की। डिजायर फाउंडेशन के साथ मिलकर इस झोला बैंक मशीन को वार्ड नं. 150 जनता स्टोर मार्केट में स्थापित किया गया है। जिसका उद्घाटन मालवीय नगर जोन उपायुक्त अर्शदीप बराड ने किया। उपायुक्त ने सभी दुकानदारों से समझाईश की कि पॉलिथीन का उपयोग ना कर थैला का उपयोग करें।

# अंतर्राष्ट्रीय योग दिवस पर 8.67 करोड़ रुपये के खादी योग वस्त्र की सप्लाई

जयपुर, (का.सं.)। अंतर्राष्ट्रीय योग दिवस इस बार भारत के ग्रामीण क्षेत्र के लाखों खादी कारीगरों के लिए विशेष खुशी लेकर आया। गत 21 जून को मनाए गये अंतर्राष्ट्रीय योग दिवस पर खादी और ग्रामोद्योग आयोग, सूक्ष्म, लघु एवं मध्यम उद्यम मंत्रालय (केवीआईसी), भारत सरकार ने देशभर की 55 खादी और चटाई की रिकॉर्ड तोड़ बिक्री हुई है। मनोज कुमार ने आगे कहा कि खादी से बने योग वस्त्र और चटाइयां सेहत के साथ-साथ पर्यावरण संरक्षण

दिल्ली में आंकड़े जारी करते हुए केवीआईसी अध्यक्ष मनोज कुमार ने कहा कि प्रधानमंत्री नरेंद्र मोदी की 'ब्रांड शक्ति' ने भारतीय विरासत योग के साथ-साथ खादी को भी लोकप्रिय बनाया है। ये खादी परिचार के लिए प्रसन्नता की बात है कि इस बार हमारे खादी कारीगरों द्वारा बनाए गये विशेष योग वस्त्रों और चटाई की रिकॉर्ड तोड़ बिक्री हुई है। मनोज कुमार ने आगे कहा कि खादी से बने योग वस्त्र और चटाइयां सेहत के साथ-साथ पर्यावरण संरक्षण

के लिए बहुत लाभदायक है, क्योंकि इसे बिना केमिकल और कम से कम पानी के प्रयोग से बनाया जाता है। उन्होंने आगे कहा कि अंतर्राष्ट्रीय योग दिवस के विशेष अवसर पर खादी योग वस्त्र और चटाई की बिक्री इस बात का प्रतीक है कि प्रधानमंत्री श्री नरेंद्र मोदी जी के नेतृत्व में भारत सरकार अपनी विरासत खादी को सहेजने के साथ-साथ पर्यावरण संरक्षण के लिए भी दृढ़ संकल्पित है। इससे वोल्क फॉर लोकल और आत्मनिर्भर भारत अभियान को भी नयी शक्ति मिलती है।

# 'कांग्रेसी नेताओं की मनोदशा को दर्शाता है उनका बयान'

जयपुर। भाजपा प्रदेश कार्यालय प्रभारी मुकेश पारीक ने कांग्रेसी नेताओं द्वारा दिए जा रहे अमर्यादित बयानों पर पलटवार करते हुए कहा कि कांग्रेसी नेताओं ने जिस प्रकार से अमर्यादित भाषा का इस्तेमाल करते हुए आचरण दिखाया है वह हमारे प्रदेश के वातावरण के अनुरूप नहीं है। एक प्रदर्शन में कांग्रेसी नेताओं द्वारा जिस प्रकार से प्रदेश सरकार और भाजपा नेताओं के खिलाफ हस्तनीय भाषा का उपयोग किया है वह उनकी मनोदशा को दर्शाता है।

भाजपा प्रदेश कार्यालय प्रभारी मुकेश पारीक ने कहा कि गोविंद सिंह डोटोसरा जिस प्रकार से आजकल बयानबाजी कर रहे हैं उससे ऐसा प्रतीत होता है कि वे नेता प्रतिपक्ष नहीं बनाए जाने से अवसाद में हैं। इससे वे हतोत्साह में अर्नाल बयान देकर अपने अवसाद को दूर करने का प्रयास कर रहे हैं और अमर्यादित आचरण कर रहे हैं। गोविंद सिंह डोटोसरा के इस तरह के आचरण को प्रदेश की जनता और भाजपा स्वीकार नहीं करेगी।

# औषधि 'थाइरोगिट' पर किया अनुसन्धान विश्व प्रसिद्ध रिसर्च जर्नल में प्रकाशित

- समकालीन वैज्ञानिकों और शोधकर्ताओं को भी पतंजलि के नवीन शोध से मिलेगा लाभ : आचार्य बालकृष्ण
- 'पतंजलि द्वारा जनमानस को इस रोग से मुक्ति दिलाने के उद्देश्य से बनाई औषधि'

हरिद्वार। हाइपोथायरोडिज्म दुनिया भर में एक आम बीमारी के रूप में परे पसार रही है लेकिन इससे हृदय रोग, इनफर्टिलिटी और बच्चों के प्रतिष्ठक विकास में बाधा जैसे दुष्प्रभाव उत्पन्न हो रहे हैं। मॉडर्न चिकित्सा जगत में इस भयावह परन्तु आम बीमारी के लिए मात्रा हार्मोनल रिप्लेसमेंट थेरेपी ही उपलब्ध है या फिर रोगी जीवन पर्यन्त दवाइयां लेने के लिए बाध्य है। पतंजलि द्वारा जनमानस को इस रोग से मुक्ति दिलाने के उद्देश्य के साथ, आयुर्वेद के बृहद और प्राचीन विज्ञान को आधार बना कर हर्बल औषधि थाइरोगिट का निर्माण किया गया। इस औषधि पर किए गए शोध ने यह प्रमाणित किया कि यह औषधि चूहे के भीतर उत्पन्न हाइपोथायरोडिज्म की समस्या को ठीक करने में सक्षम है। आयुर्वेदिक औषधि थायरोग्रिट, हाइपोथायरोडिज्म से प्रभावित गलगण्ड ग्रंथि को रोगमुक्त कर इससे होने वाली गुदई की हानि को भी समाप्त करती है। पतंजलि के लिए यह गर्व का क्षण है कि यह शोध विश्व प्रतिष्ठित पीयर रिव्यूड

रिसर्च जनरल, क्लीनिकल फाइटोसाइंस में प्रकाशित हुआ है, समकालीन शोधकर्ताओं को भी नवीन आयुर्वेदिक औषधि अनुसन्धान की जानकारी मिलेगी।

## स्ट्रीट वेन्डर्स ने ली स्वच्छता की शपथ

जयपुर। नगर निगम ग्रेटर द्वारा वार्ड संख्या 75 में स्ट्रीट वेन्डर्स के लिए बैठक का आयोजन किया गया। बैठक में स्ट्रीट वेन्डर्स को प्रतिबंधित सिंगल यूज प्लास्टिक व पर्यावरण में हानिकारक दुष्प्रभावों के बारे में जागरूक किया गया। बैठक में भारतीय लखन्यानी ने स्ट्रीट वेन्डर्स से अपील की कि शहर में स्वच्छता बनाए रखने में सहयोग करे साथ ही सभी स्ट्रीट वेन्डर्स से प्रतिबंधित सिंगल यूज प्लास्टिक के हथाने पर कपड़े के थैलों का उपयोग करें। उपायुक्त स्वास्थ्य नवीन भारद्वाज ने स्वच्छता के महत्व पर दुकानदारों तथा स्ट्रीट वेन्डर्स को शहर की स्वच्छता में उनकी भूमिका के बारे में बताया।

# तीन पीढ़ियों ने एक साथ मां के नाम पौधा लगाया

## विधानसभाध्यक्ष वासुदेव देवनानी, उनके पुत्र और पौत्री पौधारोपण के समय मौजूद रहे

जयपुर। विधानसभाध्यक्ष वासुदेव देवनानी ने बुधवार को प्रातः अपने राजकीय निवास पर अपनी मां स्वर्गीय सखी देवी के नाम पर अपनी तीन पीढ़ियों के साथ बोलिपत्र का पौधा लगाया। देवनानी ने पौधा रोपने के बाद उसे सींचा और कहा कि इस पुनित कार्य से उन्हें आत्मिक संतोष प्राप्त हुआ है। उन्होंने कहा कि मां और प्रकृति निःस्वार्थ प्रेम के प्रतीक है। इस अवसर पर देवनानी की धर्मपत्नी इन्दिरा देवनानी, सुपुत्र महेश देवनानी पुत्रवधु अंशु देवनानी और

अवश्यू लगायें। उल्लेखनीय है कि विश्व पर्यावरण दिवस पर प्रधानमंत्री नरेन्द्र मोदी ने दिल्ली के बुद्ध जयंती पार्क में पीपल का पौधा लगाया और एक पेड़ मां के नाम अभियान का शुभारंभ किया था। धरती माता द्वारा प्रकृति के पोषण और हमारी माताओं द्वारा मानव जीवन के पोषण के बीच समानता दर्शाते हुए, प्रधानमंत्री ने लोगों से अपनी मां के प्रति प्रेम, आदर और सम्मान के प्रतीक के रूप में एक पेड़ लगाने का आव्हान किया।

# पीएम आवास योजना के 147 लाभार्थियों की किश्त जारी

जयपुर। प्रधानमंत्री आवास योजना (शहरी) के 9 वर्ष पूं होने के अवसर पर नगर निगम ग्रेटर के विवेकानन्द सभासद भवन में "लाभार्थी संवाद" कार्यक्रम का आयोजन किया गया जिसमें आयुक्त रूकमणि रियाड़ द्वारा 147 लाभार्थियों को बटन दबाकर एक साथ किश्त जारी की गई। लाभार्थी संवाद कार्यक्रम में 54 लाभार्थियों को प्रथम किश्त, 15 लाभार्थियों को द्वितीय किश्त एवं 13 लाभार्थियों को तृतीय किश्त तथा 88 लाभार्थियों को चतुर्थ किश्त का भुगतान किया गया तथा मौके पर आयुक्त एवं डे-यूनिटियन चैयरमैन द्वारा 5 लाभार्थियों को 30 हजार रूपये के डमी चेक प्रदान किये गये। इस अवसर पर चैयरमैन अर्चना शर्मा ने कहा कि मानव जीवन की मूलभूत आवश्यकता रोटी, कपड़ा और मकान है। इस योजना के माध्यम से गरीब को रहने के लिये घर मिला है। उन्होंने सभी को शुभकामनाएं भी दी। आयुक्त रूकमणि रियाड़ ने सभी को शुभकामना देते हुए कहा कि इस योजना के माध्यम से ज्यादा से ज्यादा लोग लाभान्वित हो इसके लिये सभी को इस योजना की जानकारी दी जाये तथा जिनके कच्चे मकान हैं इस योजना के तहत उनके पक्के मकान हो यह सपना भी पूरा किया जायेगा।

जयपुर। प्रधानमंत्री आवास योजना (शहरी) के 9 वर्ष पूं होने के अवसर पर नगर निगम ग्रेटर के विवेकानन्द सभासद भवन में "लाभार्थी संवाद" कार्यक्रम का आयोजन किया गया जिसमें आयुक्त रूकमणि रियाड़ द्वारा 147 लाभार्थियों को बटन दबाकर एक साथ किश्त जारी की गई। लाभार्थी संवाद कार्यक्रम में 54 लाभार्थियों को प्रथम किश्त, 15 लाभार्थियों को द्वितीय किश्त एवं 13 लाभार्थियों को तृतीय किश्त तथा 88 लाभार्थियों को चतुर्थ किश्त का भुगतान किया गया तथा मौके पर आयुक्त एवं डे-यूनिटियन चैयरमैन द्वारा 5 लाभार्थियों को 30 हजार रूपये के डमी चेक प्रदान किये गये। इस अवसर पर चैयरमैन अर्चना शर्मा ने कहा कि मानव जीवन की मूलभूत आवश्यकता रोटी, कपड़ा और मकान है। इस योजना के माध्यम से गरीब को रहने के लिये घर मिला है। उन्होंने सभी को शुभकामनाएं भी दी। आयुक्त रूकमणि रियाड़ ने सभी को शुभकामना देते हुए कहा कि इस योजना के माध्यम से ज्यादा से ज्यादा लोग लाभान्वित हो इसके लिये सभी को इस योजना की जानकारी दी जाये तथा जिनके कच्चे मकान हैं इस योजना के तहत उनके पक्के मकान हो यह सपना भी पूरा किया जायेगा।

## सार-समाचार नशा मुक्ति की शपथ दिलाई



जयपुर, (का.सं.)। सामाजिक न्याय एवं अधिकारिता विभाग तथा उच्च शिक्षा विभाग के संयुक्त तत्वावधान में संचालित नशा मुक्ति भारत अभियान के तहत आज राजकीय कन्या महाविद्यालय, किशनपोल, जयपुर में नशा मुक्ति दिवस मनाया गया। जिसमें छात्राओं तथा संकाय सदस्यों को नशे से मुक्ति हेतु ई-शपथ दिलावाई गई। जिसमें सभी ने नशे से दूर रहकर स्वस्थ जीवन जीने का संकल्प लिया और युवा पीढ़ी को नशे से दूर रहकर समाज में रचनात्मक भूमिका निभाने हेतु प्रेरित किया गया। इस अवसर पर छात्राओं से नशा विरोधी घोषणा पत्र भी भरवाए गए सभी ने उत्साहपूर्वक कार्यक्रम में सहभागिता की।

## युवक से ठगे ढाई लाख

जयपुर। विद्याधर नगर थाना इलाके में गाड़ी बेचने के नाम पर एक युवक से ढाई लाख रुपए ठगने का मामला सामने आया है। पीछित ने इस सम्बंध में थाने में मामला दर्ज करवाया है। पुलिस ने मामला दर्ज कर जांच में जुटी है। पुलिस के अनुसार प्रेम नगर झोटवाड़ा निवासी विजय सिंह चौहान ने मामला दर्ज करवाया कि बिजू पिचोलिया और अनुराग सैन ने गाड़ी बेचने के नाम पर उससे कई बार में ढाई लाख रुपए ले लिए। रुपए लेने के बाद भी आरोपी ने उसे गाड़ी नहीं दी। अब आरोपी रुपए लौटाने से आनाकानी कर रहे हैं। इस पर पीछित ने थाने पहुंच कर मामला दर्ज करवाया है।

## प्रतापनगर थाने में 28 को जनसुनवाई

जयपुर। आमजन में विश्वास और अपराधियों में भय कायम रखने के लिए जयपुर पुलिस आयुक्त बीजू जॉर्ज जोसफ 28 जून को शाम 4 से रात 8 बजे तक प्रतापनगर थाने में जन सुनवाई करेंगे। जनसुनवाई के दौरान अतिरिक्त पुलिस आयुक्त कैलाश चंद्र विश्नेई, जिले के डीसीपी, अतिरिक्त पुलिस उपायुक्त, सहायक पुलिस आयुक्त सांगानेर संबंधित एसएचओ और थाने के अधिकारी गण उपस्थित रहेंगे। इस दौरान वृत्त क्षेत्र सांगानेर जयपुर (पूर्व) के परिवारियों की जनसुनवाई की जावेगी। जनसुनवाई का उद्देश्य संबंधित क्षेत्र के परिवारियों की समस्याओं का तुरंत निस्तारण करते हुए आमजन को राहत पहुंचाना है। गौरतलब है कि इससे पूर्व पुलिस आयुक्त द्वारा शिवाग्रथ (जयपुर दक्षिण), कानोता (जयपुर पूर्व), करधनी (जयपुर पश्चिम), विद्याधरनगर (जयपुर उत्तर), शिवदासपुर (जयपुर दक्षिण), बगरू (जयपुर पश्चिम) एवं चौमू (जयपुर पश्चिम) थाने में जनसुनवाई कर परिवारियों की समस्याओं का मौके पर निस्तारण किया जा चुका है।

## झपट्टा मारकर सोने की चैन तोड़ी

जयपुर। अशोक नगर इलाके में बाइक सवार बदमाश एक महिला के गले पर झपट्टा मार कर सोने की चैन तोड़कर ले गया। पुलिस ने मामला दर्ज कर जांच में जुटी है। पुलिस के अनुसार सरदार पटेल मार्ग निवासी त्रिवेणी राठी ने मामला दर्ज करवाया कि वह पच्चीस जून को वह बाजार से घर का रही थी। इसी दौरान बीजेपी कार्यालय के पास पीछे से बाइक सवार बदमाश आया और उसके गले पर झपट्टा मार कर सोने की चैन तोड़कर ले गया। इस अप्रत्याशित घटना में पीछिता कुछ समझ पाती तब तक बदमाश तेज गति से बाइक चलाकर गलियों में ओझल हो गया। इस पर पीछिता ने थाने पहुंच कर मामला दर्ज करवाया। पुलिस ने मामला दर्ज कर घटना स्थल और उसके आस-पास के सीसीटीवी फुटेज खंगाल रही है।

# मानसरोवर मैट्रो स्टेशन से सांगानेर फ्लाई ओवर तक अवैध कब्जे हटाए

जयपुर, (का.सं.)। जयपुर विकास प्राधिकरण द्वारा जोन-पीआरएन-साउथ में मानसरोवर मैट्रो स्टेशन से सांगानेर फ्लाई ओवर तक 200 फीट सेक्टर रोड़ पर किये गये अवैध कब्जों-अतिक्रमणों को हटवाने की कार्यवाही आज से शुरू की गई है, जिसमें से मानसरोवर मैट्रो स्टेशन से रजत पथ तक करीब 2 कि.मी.

तक के एरिया में करीब 140 अवैध कब्जों-अतिक्रमणों को हटवाया गया। मुख्य नियंत्रक प्रवर्तन महेन्द्र कुमार शर्मा के निर्देशन में उपायुक्त पी.आर.एन. (साउथ), उप नियंत्रक प्रवर्तन-प्रथम, द्वितीय एवं तृतीय, प्रवर्तन अधिकारी जोन-8, 9, 14, पी.आर.एन. (नोर्थ) एवं पीआरएन

(साउथ) के सहयोग से मानसरोवर मैट्रो स्टेशन से रजत पथ तक रोड़ सीमा से करीब 2 किलो मीटर के दायरे में 120 दुकानों/मकानों, 4 मैरिज गार्डन, 16 बाउण्ड्रीवाल, शूल्हम, रेस्टोरेन्ट, स्टेचर, गोदाम, होर्डिंग-साइन बोर्ड इत्यादि द्वारा किये गये लगभग 140 स्थाई-अस्थायी अवैध कब्जों-

अतिक्रमणों को जोन-पी.आर.एन.(साउथ) के राजस्व व तकनीकी स्टॉफ की निशानेही प्रवर्तन दस्ते द्वारा जेसीबी, पोकेलरड मशीन व लोखण्डा गैस कटर, मजदूरों की सहायता से हटाया जाकर 200 फीट रोड़ सीमा को अतिक्रमण मुक्त करवाया गया।